



گورنر KATHY HOCHUL

فوری ریلیز کے لیے: 26/11/2024

گورنر HOCHUL نے نیو یارک باسیوں کو آئندہ سرد موسم کے لئے خوب اچھی تیاری کرنے کی تاکید کی ہے جسکی وجہ سے توقع ہے کہ تھینکس گیونگ کے دوران سفر کرنے والے متاثر ہوں گے

بدھ کی رات اور جمعرات کو ہونے والی بارش اور برف باری سفر کو خطرناک بنا سکتی ہے

اس ہفتے کے آخر میں موسم سرما کے طوفان کا انتباہ جاری کر دیا گیا ہے جسکی وجہ سے اونٹاریو جھیلوں کی مشرقی جانب اور ایری میں کئی فٹ برف پڑ سکتی ہے

گورنر Kathy Hochul (کیتھی ہوکل) نے آج نیو یارک باسیوں کو ہدایت کی کہ وہ تھینکس گیونگ ڈے کے موقع پر بدھ کی شام سے شروع ہونے والے اور اختتام ہفتہ تک جاری رہنے والے شدید ٹھنڈے موسم سے قبل مناسب احتیاطی تدابیر اختیار کریں۔ موسم سرما کے طوفان کے انتباہات جمعہ سے پیر تک مغربی نیو یارک، فننگر لیکس، وسطی نیویارک اور شمالی ملک کے بعض حصوں کے لئے جاری کیے گئے ہیں۔

"اب جبکہ ہم یہ تھینکس گیونگ منانے کے لئے اکٹھے ہو رہے ہیں اور پوری ریاست میں موسم انتہائی ٹھنڈا ہونے جا رہا ہے، تو میری نیو یارک کے تمام باشندوں سے گزارش ہے کہ وہ ہوشیار اور تیار رہیں، موسم کی مقامی پیشگوئیوں پر نگاہ رکھیں اور اس چھٹی والے ویک اینڈ پر اپنے گھر والوں اور دوستوں کے ساتھ سفر کرتے ہوئے انتہائی احتیاط برتیں ہیں،" گورنر Hochul (ہوکل) نے کہا۔ "بھاری جھیل اثر کے نتیجے میں ہونے والی برفباری اس ہفتے کے آخر میں کچھ علاقوں کو متاثر کرے گی، اور ہم نے برف ہٹانے والے اضافی آلات اور اہلکاروں اور یوٹیلیٹی عملے کو تعینات کر کے اسکے لئے تیاری کر لی ہے اور نیشنل گارڈ (National Guard) کو بھی اسٹینڈ بائی پر رکھ لیا ہے۔ اگر آپکا سیر و تفریح کا ارادہ ہے، تو براہ کرم آگے کی منصوبہ بندی پہلے سے کر لیں اور اپنی اور دوسروں کی حفاظت کو ترجیح دیں تاکہ یہ امر یقینی بن جائے کہ ہم سب اس چھٹی کو اپنے پیاروں کے ساتھ محفوظ طور پر اور خوب مزے کر کے گزار سکیں۔"

آج سے شروع ہو کر شمالی ملک میں کئی انچ برف پڑنے اور کچھ ہڈیاں منجمد کرنے والی بارش متوقع ہے، جسکے بعد ریاست کے بیشتر حصوں میں تھینکس گیونگ ڈے پر مزید بارش اور برفباری ہوگی جس سے سفر خطرناک بھی بن سکتا ہے۔ جمعہ کے روز، بہت زیادہ ٹھنڈی ہوا سے مغربی نیو یارک، وسطی نیو یارک اور شمالی ملک کی سرحدوں سے متصل اونٹاریو جھیلوں اور ایری سمیت بفیلو، جیمز ٹاؤن اور واٹر ٹاؤن کے بعض حصوں میں طوفان کے دوران جھیلوں پر کئی فٹ برف جمع ہونے کی توقع ہے۔

ایجنسی کی سرگرمیاں

نیو یارک نیشنل گارڈ

گورنر Hochul (ہوکل) نے ضرورت پڑنے پر اس ہفتے کے آخر میں جھیل اثر والی برفباری کا مقابلہ کرنے کے لیے نیو یارک نیشنل گارڈ کو اسٹینڈ بائی پر رکھ لیا ہے۔

ریاست نیو یارک کا ڈویژن برائے وطن کی سلامتی و ہنگامی خدمات (Division of Homeland Security) (and Emergency Services, DHSES)

ڈویژن کے دفتر برائے ہنگامی انتظام (Division's Office of Emergency Management) کا عملہ اپنے مقامی ہم منصبوں کے ساتھ مسلسل رابطے میں ہے اور معاونت کی درخواستوں پر فوری کارروائی کرنے کے لیے تیار ہے۔ ریاستی ذخائر میں بھی عملہ ہمہ وقت موجود ہے اور ضرورت کے مطابق ہنگامی ردعمل کی ضروری اشیاء اور پناہ گاہوں کی فراہمی یقینی بنانے کے لیے تیار ہے۔ اسٹیٹ واچ سینٹر (State Watch Center) نے طوفان کے راستے اور پوری ریاست میں اسکے پڑنے والے اثرات کی قریب سے نگرانی جاری رکھی ہوئی ہے۔

ریاست نیو یارک کا محکمہ آمدورفت (Department of Transportation)

ریاست کا محکمہ آمد و رفت موسم کی صورتحال کی نگرانی کر رہا ہے اور پوری ریاست میں دستیاب اپنے 3,527 سپروائزرز اور آپریٹرز کے ساتھ امدادی کاروائیاں کرنے کے لیے مکمل تیار ہے۔ فیلڈ کا تمام عملہ مکمل طور پر شرکت کر کے امدادی کاروائیاں کرنے کے لیے دستیاب ہے۔ اس صورت حال میں اور صفائی کی ترجیحی کارروائیوں کے دوران، متاثرہ رہائشی مقامات کے تمام رہائشی علاقوں میں آپریٹرز، سپروائزرز، اور مکینکس کے ساتھ عملہ 7/24 دستیاب رہے گا۔ ہنگامی صورتحال میں تبدیلی کے ساتھ ساتھ، اضافی وسائل کی ضرورت کا دوبارہ جائزہ لیا جاتا رہے گا۔

ریاست بھر کے سازوسامان کے اعداد و شمار حسب ذیل ہیں:

- 1,630 بڑے پلو ٹرکس
- 336 بڑے لوڈرز
- 145 درمیانی ڈیوٹی والے پلو
- 16 پلو والی پک اپس
- 51 ٹو پلو
- 35 سنو بلوئرز
- 18 گریڈرز

سفر کے بارے میں تازہ ترین معلومات کے لیے، موٹر سوار 511 پر کال کریں یا <https://www.511ny.org/#:Alerts> ملاحظہ کریں، جو ریاست نیو یارک کا ٹریفک اور سفری معلومات کا سرکاری ذریعہ ہے۔

تھرووے اتھارٹی (Thruway Authority)

تھرو وے اتھارٹی نے موسم کی پیشگوئی کی نگرانی جاری رکھی ہوئی ہے اور 691 آپریٹرز اور سپروائزرز کے ساتھ اسکا مقابلہ کرنے کے لیے تیار ہے۔ پوری ریاست میں آلات کی تعداد اور وسائل مندرجہ ذیل ہیں:

- 358 بڑے اور درمیانی ڈیوٹی والے پلو ٹرکس
- 10 ٹو پلو
- 63 لوڈرز
- تقریباً 116,000+ ٹن نمک فوری دستیاب ہے

تھرووے پر گاڑیاں چلانے والوں اور ان میں سوار افراد کو سردیوں کی موسمی صورتحال سے آگاہ کرنے کے لیے منفرد پیغامات والے اشاروں اور سوشل میڈیا یعنی (X اور Facebook) کا استعمال کیا جا رہا ہے۔

2024-2025 کے ہرفباری والے اور سرد ترین موسم کے لیے تھرو وے نے ایک بالکل نیا اقدام کرتے ہوئے اپنے سبھی 250 سے زیادہ ہیوی ڈیوٹی پلو ٹرکوں کو خطرے کی ہری بنیوں سے لیس کر دیا ہے جو معیاری امبر بیزرڈ لائٹس کی کارکردگی کو مزید مہمیز دیتی ہیں۔ ان ہری بنیوں کا مقصد سردیوں کے آپریشنز کے دوران مرنیت بہتر بنانا اور حفاظت بڑھانا ہے، خاص طور سے کم روشنی والے موسمی حالات اور انتہائی خراب موسم میں۔ تمام سڑکوں پر

گاڑی چلانے والے افراد کے لیے یہ نوٹ کرنا ضروری ہے کہ سنو پلوز 35 میل فی گھنٹہ کی رفتار سے سفر کرتے ہیں، جو کہ بہت سے معاملات میں مقرر کردہ رفتار کی حد سے کم ہے، تاکہ اس بات کو یقینی بنائیں کہ پھیلا یا گیا نمک ڈرائیونگ لینز پر موجود رہے اور سڑک کے اطراف پر پھیل نہ جائے۔ گاڑی سواروں کے لیے سب سے محفوظ جگہ برف ہٹانے والے پلوز کے پیچھے ہوتی ہے جہاں سڑک صاف اور برف سے مبرا ہوتی ہے۔

تھرووے اتھارٹی گاڑی چلانے والوں کو اپنی [موبائل ایپ](#) ڈاؤن لوڈ کرنے کی ترغیب دیتی ہے جو کہ iPhone اور Android ڈیوائسز پر مفت دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ گاڑی سوار افراد تھرووے پر [TRANSalert](#) کی ای میلز کے لیے سائن اپ کر کے اور [ThruwayTraffic@](#) کو X پر فالو کر کے ٹریفک کی تازہ ترین صورتحال جان سکتے ہیں۔

ریاست نیو یارک کا محکمہ برائے صحت عامہ (Department of Public Service)

نیو یارک کی یوٹیلیٹیز کے پاس تقریباً 5,500 کارکنان دستیاب ہیں جو ضرورت پڑنے پر پوری ریاست میں نقصان کا اندازہ کرنے، جوابی کارروائیاں کرنے، اور مرمت و بحالی کی کوششوں میں مصروف عمل رہتے ہیں۔ ایجنسی کا عملہ اس سارے عرصے کے دوران گھریلو سہولیات فراہم کرنے والوں کے کام پر نظر رکھے گا اور یہ امر یقینی بنائے گا کہ فراہم کنندگان سب سے زیادہ متاثر ہونے والے علاقوں میں عملے کو مناسب تعداد میں منتقل کریں۔

نیویارک ریاستی پولیس

ریاستی پولیس نے تمام ٹروپرز کو چوکس رہنے کی ہدایات جاری کر دی ہیں اور ضرورت پڑنے پر متاثرہ علاقوں میں اضافی گشت بھی تعینات کرے گی۔ تمام فور و ہیل ڈرائیو گاڑیوں اور خصوصی گاڑیوں نے خدمات جاری رکھی ہوئی ہیں اور یوٹیلیٹی ٹیرین و بیکلز (Utility Terrain Vehicles) اور برف پر چلنے والی سنو موبائلز تعینات کر دی گئی ہیں۔

ریاست نیویارک کا محکمہ برائے ماحولیاتی تحفظ (Department of Environmental Conservation,) (DEC)

DEC کا ہنگامی انتظامات (DEC Emergency Management) کا عملہ، ماحولیاتی تحفظ کے پولیس افسران، فاریسٹ رینجرز، اور علاقائی عملہ پوری طرح چوکس ہے اور موسم کی بدلتی ہوئی صورتحال اور پیشنگوئیوں پر نگاہ رکھے ہوئے ہے۔ شراکت دار ایجنسیوں کے ساتھ کام کرتے ہوئے، DEC تمام دستیاب اثاثوں کے ساتھ مقررہ علاقوں میں وسائل کی تعیناتی کا عمل مربوط کر رہا ہے تاکہ بارش، برفباری اور تیز ہواؤں کی وجہ سے ہونے والے ممکنہ اثرات کے لیے تیاری کی جا سکے، جن میں تیز بہاؤ والے پانی سے بچانے والی ٹیمیں اور لکڑہارے بھی شامل ہیں۔

DEC کی جانب سے برف کو ہٹانے اور ٹھکانے لگانے کے ذمہ داروں کو یاد دہانی کروائی گئی ہے کہ وہ بہترین انتظامی طریقوں پر عمل کریں تاکہ سیلاب کو روکنے میں مدد ملے اور پانی کے معیار کو متاثر کرنے والی برف میں موجود اشیاء مثلاً نمک، ریت، تیل، ملبے، اور دیگر فضولیات کے امکان کو کم سے کم کریں۔ مقامی نالیوں اور ندیوں میں برف کو ٹھکانے لگانے سے برف کے ٹیم بن سکتے ہیں جو قریبی علاقوں میں سیلاب کا سبب بن سکتے ہیں۔ برف ہٹانے والے سرکاری و نجی آپریٹرز کو سرمائی طوفانوں کے دوران اور بعد میں ان حفاظتی عوامل سے باخبر رہنا چاہیے۔ اضافی معلومات یہاں https://extapps.dec.ny.gov/docs/water_pdf/togs5111new.pdf دستیاب ہیں۔

پارکس، تفریح گاہوں اور تاریخی ورثہ کے تحفظ کا دفتر (Office of Parks, Recreation and Historic Preservation)

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ طوفان کے ردعمل میں استعمال کرنے کے لیے ردعمل والے آلات میں ایندھن ڈلوایا جا رہا ہے، جانچ کی جا رہی ہے اور تیار کیا جا رہا ہے۔ پارکوں میں جانے والے سیاحوں کو چاہیے کہ وہ پارک کے اوقات کار،

کھانے اور بند ہونے کے اوقات سے متعلق تازہ ترین اپ ڈیٹس کے لیے parks.ny.gov ملاحظہ کریں، مفت NY State Parks Explorer موبائل ایپ چیک کریں، یا اپنے مقامی پارک آفس کو کال کریں۔

مددگار حفاظتی ٹوٹکے

سفر

محفوظ ڈرائیونگ کے لیے چند اہم ترین تجاویز میں شامل ہیں:

- اپنے مقامی علاقے اور ان علاقوں کی پیشیگوئیوں پر نگاہ رکھیں جہاں آپ سفر کر رہے ہیں۔
- غیر جروری سفر سے پرہیز کریں۔
- اگر آپ پر سفر کرنا لازم ہے، تو دوران سفر یہ یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ بطور دیگر مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں اپنے ساتھ رکھیں۔ اگر آپ برف میں پھنس جاتے ہیں، تو آپ مدد کے لیے کال کر سکیں گے، جان بچانے والے افراد کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اپنے اسٹاپس کی منصوبہ بندی کریں اور کاروں کے درمیان زیادہ فاصلہ برقرار رکھیں۔ انتہائی ہوشیار رہیں اور یاد رکھیں کہ چھوٹے بچے برفانی تودوں میں غائب ہو سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- سڑکوں پر گاڑی چلانے والے تمام افراد کے لیے یہ نوٹ کرنا ضروری ہے کہ سنو پلو 35 میل فی گھنٹہ تک کی رفتار سے سفر کرتے ہیں، جو کہ بہت سی صورتوں میں رفتار کی مقرر کردہ حد سے کم ہوتی ہے۔ اکثر اوقات، بین الریاستی ہائی ویز پر سنو پلو 70 کے برابر برابر چلتے ہیں، کیونکہ یہ بیک وقت کئی لینز کو صاف کرنے کا محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیے کہ سنو پلو ڈرائیوروں کی دیکھنے کی حد محدود ہوتی ہے، اور سنو پلو کا سائز اور وزن ان کا تیزی سے ہینڈل کرنا اور رکنا بہت مشکل بنا سکتا ہے۔ پلو کے پیچھے سے برف اڑنے سے حد نگاہ بہت حد تک کم ہو سکتی ہے یا دھند کی کیفیت پیدا ہو سکتی ہے۔
- گاڑی چلانے والے افراد کو سنو پلو کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیے۔ گاڑی چلانے والے افراد کے لیے گاڑی سنو پلو کے پیچھے رکھنا جہاں سڑک صاف اور نمک زدہ ہو، زیادہ محفوظ ہے۔ جب سنو پلو کام کر رہا ہو تو اس کو کبھی اوور ٹیک کرنے کی کوشش نہ کریں۔

بجلی کی بندشیں

- علاقے میں مرمتی شیڈولز کے تعین کے لیے اپنے یوٹیلیٹی (دفتر) سے معلوم کریں
- اگر آپکی بجلی چلی جائے، تو سروس بحال ہونے پر سرکٹ اوورلوڈ سے بچنے کے لیے لائٹس اور آلات کو بند کر دیں یا انہیں پلگ سے نکال دیں؛ یہ جاننے کے لئے کہ بجلی بحال ہو گئی ہے کوئی ایک لائٹ آن رہنے دیں۔
- اگر سردی کے طوفان کے دوران گرمائش ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں۔

بجلی کی بندش کی اطلاع دینے کے لیے، کال کریں:

- وسطی بڈسن: 800-527-2714
- کون ایڈیسن: 800-752-6633
- نیشنل گارڈ: 800-867-5222
- NYSEG: 800-572-1131
- O&R: 877-434-4100
- PSEG-LI: 800-490-0075
- RG&E: 800-743-1701

تحفظ برائے حرارت

متبادل گرمائش کے صرف اور صرف محفوظ ذرائع کا استعمال کریں جیسے کہ آتش دان، لکڑی یا کوئلے کا چھوٹا سوراخ دار چولہا یا منتقلی پذیر اسپیس ہیٹرز۔

گرمائش کے متبادل ذرائع مثلاً آتش دان، لکڑی کا چولہا وغیرہ استعمال کرتے وقت ہمیشہ یہ امر یقینی بنائیں کہ ہوا کے آنے جانے کا راستہ ہمیشہ کھلا رہے اور مینوفیکچرر کی ہدایات پر عمل کریں۔
پردوں، تولیوں اور صافیوں کو گرم سطحوں سے دور رکھیں۔

آگ بجھانے والا آلہ اور دھوئیں کی نشاندہی کرنے والے آلات موجود رکھیں اور یقینی بنائیں کہ وہ کام کر رہے ہوں۔
اگر آپ مٹی کے تیل کے ہیٹرز اپنے معمول کے حرارتی فیول کی فراہمی کے لیے، یا حرارت حاصل کرنے کے ہنگامی ذریعہ کے طور پر استعمال کرتے ہیں، تو درج ذیل حفاظتی تجاویز پر عمل کریں:

- مینوفیکچرر کی ہدایات پر عمل کریں۔
- اپنے یونٹ کے لیے درست فیول کا استعمال کریں۔
- جب یونٹ ٹھنڈا ہو تو دوبارہ فیول بھرنے کے لیے صرف اور صرف بیرونی جگہ استعمال کریں۔
- ہیٹرز کو فرنیچر اور دیگر آتش گیر اشیاء سے کم از کم تین فٹ دور رکھیں۔
- ہیٹرز استعمال کرتے وقت، آگ سے بچاؤ کی حفاظتی تدابیر کا استعمال کریں اور مناسب ہواداری کا خیال رکھیں۔

موسم سرما میں مزید حفاظتی مشوروں کے لیے، <https://dhses.ny.gov/safety> ملاحظہ کریں۔ ریاست نیو یارک میں طوفان سے قبل، اسکے دوران، یا اسکے بعد تمام غیر ہنگامی خدمات کے لیے 211 پر کال کریں یا <http://www.211nys.org> ملاحظہ کریں۔

داخلی سلامتی اور ہنگامی خدمات کے ڈویژن کے بارے میں

وطن کی سلامتی اور ایمرجنسی کی خدمات کا ڈویژن قدرتی آفات اور دیگر ہنگامی حالات کے دوران تحفظ، روک تھام، حفاظت، تیاری، ردعمل، بحالی اور امدادی اور ہنگامی کاروائیوں کے لئے قیادت، ہم آہنگی اور مدد و معاونت فراہم کرتا ہے۔ مزید معلومات کے لیے، @NYS DHSES کو Facebook، Instagram، اور X (سابقہ Twitter) پر فالو کریں یا dhses.ny.gov ملاحظہ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)